
Aghoramurti Stotram

ಅಘೋರಮೂರ್ತಿ ಸ್ತೋತ್ರಮ್

Document Information



Text title : Aghoramurti Stotram

File name : aghoramUrtistotram.itx

Category : shiva,

Location : doc_shiva

Transliterated by : Sivakumar Thyagarajan Iyer shivakumar24 at gmail.com

Proofread by : Sivakumar Thyagarajan Iyer, PSA Easwaran

Latest update : January 15, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 14, 2020

sanskritdocuments.org



Aghoramurti Stotram

ಅಘೋರಮೂರ್ತಿ ಸ್ತೋತ್ರಮ್



ಅಘೋರಸ್ತೋತ್ರಂ

ಓಂ ಶ್ರೀಗಣೇಶಾಯ ನಮಃ |

ಶ್ರೀಭೈರವ ಉವಾಚ-

ಕೈಲಾಶಶಿಖರಾಸೀನಂ ಭಕ್ತಾನುಗ್ರಹಕಾಮ್ಯಯಾ |

ಪಪ್ರಚ್ಛ ಪ್ರಣತಾ ದೇವೀ ಭೈರವಂ ವಿಗತಾಮಯಮ್ || ೧ ||

ಬ್ರಹ್ಮಾದಿಕಾರಣಾತೀತಂ ಸ್ವಶಕ್ತ್ಯಾ ನಂದಿನಿರ್ಭರಮ್ |

ನಮಾಮಿ ಪರಮೇಶಾನಂ ಸ್ವಚ್ಛಂದಂ ವೀರನಾಯಕಮ್ || ೨ ||

ಶ್ರೀದೇವೀ ಉವಾಚ-

ಪ್ರಾಯಶ್ಚಿತ್ತೇಷು ಸರ್ವೇಷು ಸಮಯೋಲ್ಲಂಘನೇಷು ಚ |

ಮಹಾಭಯೇಷು ಘೋರೇಷು ತೀವ್ರೋಪದ್ರವಭೂಮಿಷು || ೩ ||

ಭಿದ್ರಸ್ಥಾನೇಷು ಸರ್ವೇಷು ಉಪಾಯಂ ವದ ಮೇ ಪ್ರಭೋ |

ಯೇನಾಯಾಸೇನ ರಹಿತೋ ನಿರ್ದೋಷಶ್ಚ ಭವೇನ್ನರಃ || ೪ ||

ಶ್ರೀಭೈರವ ಉವಾಚ -

ಶೃಣು ದೇವಿ ಪರಂ ಗುಹ್ಯಂ ರಹಸ್ಯಂ ಪರಮಾದ್ಭುತಮ್ |

ಸರ್ವಪಾಪಪ್ರಶಮನಂ ಸರ್ವದುಃಖಾಭಯಪ್ರದಮ್ || ೫ ||

ಪ್ರಾಯಶ್ಚಿತ್ತೇಷು ಸರ್ವೇಷು ತೀವ್ರೇಷ್ವಪಿ ವಿಶೋಧನಮ್ |

ಸರ್ವಚ್ಛಿದ್ರಾಪಹರಣಂ ಸರ್ವಾರ್ತಿವಿನಿವಾರಣಮ್ || ೬ ||

ಸಮಯೋಲ್ಲಂಘನೇ ಘೋರೇ ಜಪಾದೇವ ವಿಮೋಚನಮ್ |

ಭೋಗಮೋಕ್ಷಪ್ರದಂ ಚೈವ ಸರ್ವಸಿದ್ಧಿಫಲಾವಹಮ್ || ೭ ||

ಶತಂ ಜಾಪ್ಯೇನ ಶುದ್ಧ್ಯಂತಿ ಮಹಾಪಾತಕಿನೋಽಪಿ ಯೇ |

ತದರ್ಥಂ ಪಾತಕಂ ಹಂತಿ ತತ್ಪಾದೇನೋಪಪಾತಕಮ್ || ೮ ||

ಕಾಯಿಕಂ ವಾಚಿಕಂ ಚೈವ ಮಾನಸಂ ಸ್ಪರ್ಶದೋಷಜಮ್ |

ಪ್ರಸಾದಾದಿಚ್ಛಯಾ ವಾಪಿ ಸಕೃಜ್ಞಪೇನ ಶುದ್ಧ್ಯಂತಿ || ೯ ||

ಯಾಗಾರಂಭೇ ಚ ಯಾಗಾಂತೇ ಪರಿತವ್ಯಂ ಪ್ರಯತ್ನತಃ |
ನಿತ್ಯೇ ನೈಮಿತ್ತಕೇ ಕಾಮ್ಯೇ ಪರಸ್ಯಾಪ್ಯಾತ್ಮನೋಽಪಿ ವಾ || ೧೦ ||
ನಿಭಿದ್ರಕರಣಂ ಪ್ರೋಕ್ತಮಭಾವಪರಿಪೂರಕಮ್ |
ದ್ರವ್ಯಹೀನೇ ಮಂತ್ರಹೀನೇ ಜ್ಞಾನಯೋಗವಿವರ್ಜಿತೇ || ೧೧ ||
ಭಕ್ತಿಶ್ರದ್ಧಾವಿರಹಿತೇ ಶುದ್ಧಿಶೂನ್ಯೇ ವಿಶೇಷತಃ |
ಮನೋವಿಕ್ಲೇಪದೋಷೇ ಚ ವಿಲೋಮೇ ಪಶುವೀಕ್ಷಿತೇ || ೧೨ ||
ವಿಧಿಹೀನೇ ಪ್ರಮಾದೇ ಚ ಜಪವ್ಯಂ ಸರ್ವಕರ್ಮಸು |
ನಾತಃ ಪರತರೋ ಮಂತ್ರೋ ನಾತಃ ಪರತರಾ ಸ್ತುತಿಃ || ೧೩ ||
ನಾತಃ ಪರತರಾ ಕಾಚಿತ್ಸಮ್ಯಕ್ ಸತ್ಯಂ ಗಿರಾ ಪ್ರಿಯೇ |
ಇಯಂ ಸಮಯವಿದ್ಯಾನಾಂ ರಾಜರಾಜೇಶ್ವರೇ ಸ್ತುತಿಃ || ೧೪ ||
ಪರಮಾಪ್ಯಾಯನಂ ದೇವಿ ಭೈರವಸ್ಯ ಪ್ರಕೀರ್ತಿತಮ್ |
ಪ್ರೀಣನಂ ಸರ್ವದೇವಾನಾಂ ಸರ್ವಸೌಭಾಗ್ಯವರ್ಧನಮ್ || ೧೫ ||
ಸ್ವವರಾಜಮಿಮಂ ಪುಣ್ಯಂ ಶ್ಲೋಕಾಷ್ಟಾವಹಿತಾ ಪ್ರಿಯೇ |
ಓಂ ನಮಃ ಪರಮಾಕಾಶಶಾಯಿನೇ ಪರಮಾತ್ಮನೇ || ೧೬ ||
ಶಿವಾಯ ಪರಮಂ ಶಾಂತಂ ಗಿರಾನಂದಪದಾಯ ತೇ |
ಅವಾಚ್ಯಾಯ ಪ್ರಮೇಯಾಯ ಪ್ರಮಾತ್ರೇ ವಿಶ್ವಹೇತವೇ || ೧೭ ||
ಮಹಾಸಾಮಾನ್ಯರೂಪಾಯ ಸತ್ತಾಮಾತ್ಮೈಕರೂಪಿಣೇ |
ಘೋಷಾದಿದಶಧಾ ಶಬ್ದಬೀಜಭೂತಾಯ ಶಂಭವೇ || ೧೮ ||
ನಮಃ ಶಾಂತೋಗ್ರಘೋರಾದಿ ಮಂತ್ರಸಂರಂಭಗರ್ಭಿಣೇ |
ರೇವತೀಸ್ರಜ ವಿಶ್ರಂಭ ಸಮಾಶ್ಲೇಷವಿಲಾಸಿನೇ || ೧೯ ||
ನಮಃ ಸಮರಸಾಸ್ವಾದಪರಾನಂದೋಪಭೋಗಿನೇ |
ಭೋಗಪಾಣಯೇ ನಮಸ್ತುಭ್ಯಂ ಯೋಗೀಶ ಪೂಜಿತಾತ್ಮನೇ || ೨೦ ||
ದ್ವಯನಿರ್ಮೂಲನೋದ್ಯೋಗಸಮುಲ್ಲಾಸಿತಮೂರ್ತಯೇ |
ಹರಪ್ರಸರವಿಕೋಭವಿಸ್ಪಷ್ಟಾಕ್ಷರಮೂರ್ತಯೇ || ೨೧ ||
ನಮೋ ಮಾಯಾಸ್ವರೂಪಾಯ ಸ್ಥಾಣವೇ ಪರಮೇಷ್ಠಿನೇ |
ಘೋರಸಂಸಾರಸಂಭೋಗದಾಯಿನೇ ಸ್ಥಿತಿಕಾರಿಣೇ || ೨೨ ||
ಕಾಲಾದಿ ಕ್ಷಿತಿಪರ್ಯಂತಂ ಪಾಲಿನೇ ವಿಭವೇ ನಮಃ |
ರೋಹಣಾಯ ಮಹಾಮೋಹಧ್ವಾಂತವಿಧ್ವಂಸಹೇತವೇ || ೨೩ ||

ಹೃದಯಾಂಬುಜಸಂಕೋಚಭೇದಿನೇ ಶಿವ ಮಾನವೇ |
ಭೋಗಮೋಕ್ಷಫಲಪ್ರಾಪ್ತಿಹೇತುಯೋಗವಿಧಾಯಿನೇ || ೧೪ ||
ನಮಃ ಪರಮನಿರ್ವಾಣದಾಯಿನೇ ಚಂದ್ರಮೌಲಯೇ |
ಘೋಷ್ಯಾಯ ಸರ್ವಮಂತ್ರಾಣಾಂ ಸರ್ವವಾಙ್ಮಯಮೂರ್ತಯೇ || ೧೫ ||
ನಮಃ ಶರ್ವಾಯ ಸರ್ವಾಯ ಸರ್ವಪಾಪಾಪಹಾರಿಣೇ |
ರವಣಾಯ ರವಾಂತಾಯ ನಮೋಽತರಾವರಾವಿಣೇ || ೧೬ ||
ನಿತ್ಯಾಯ ಸುಪ್ರಬುದ್ಧಾಯ ಸರ್ವಾಂತರತಮಾಯ ತೇ |
ಘೋಷ್ಯಾಯ ಪರನಾದಾಂತಚರಾಯ ಖಚರಾಯ ತೇ || ೧೭ ||
ನಮೋ ವಾಕ್ಯತಯೇ ತುಭ್ಯಂ ಭಗಾಯ ಪರರೂಪಿಣೇ |
ರವಣಾಯ ರತೀಶಾರಂಗದೇಹಿನೇ ಚಿತ್ರಕರ್ಮಣೇ || ೧೮ ||
ನಮಃ ಶೈಲಸುತಾಮಾತ್ರೇ ವಿಶ್ವಕರ್ತ್ರೇ ಮಹಾತ್ಮನೇ |
ನಮೋ ಮಾರಪ್ರತಿಷ್ಠಾಯ ಸರ್ವಂತಿಪದಗಾಯ ತೇ || ೧೯ ||
ನಮಃ ಸಮಸ್ತತತ್ತ್ವಾಯ ವ್ಯಾಪಿನೇ ಚಿತ್ಸ್ವರೂಪಿಣೇ |
ಖೇದ್ವಾರಾಯ ಭದ್ರಾಯ ನಮಸ್ತೇ ರೂಪರೂಪಿಣೇ || ೨೦ ||
ಪರಾಪರಪರಿಸ್ಪಂದಮಂದಿರಾಯ ನಮೋಽಸ್ತು ತೇ |
ಭರಿತಾಖಿಲವಿಶ್ವಾಯ ಯೋಗಗಮ್ಯಾಯ ಯೋಗಿನೇ || ೨೧ ||
ನಮಃ ಸರ್ವೇಶ್ವರೇಶಾಯ ಮಹಾಹಂಸಾಯ ಶಂಭವೇ |
ಚರ್ವಾಯ ಚರ್ವಣೀಯಾಯ ಚರ್ವಕಾಯ ಚರಾಯ ಚ || ೨೨ ||
ರವೀಂದುಸಂಧಿಸಂಸ್ಥಾಯ ಮಹಾಚಕ್ರೇಶ ತೇ ನಮಃ |
ಸರ್ವಾನುಸ್ಮೃತರೂಪಾಯ ಸರ್ವಾಚ್ಛಾದಕಶಕ್ತಯೇ || ೨೩ ||
ಸರ್ವಭಕ್ತಾಯ ಶರ್ವಾಯ ನಮಸ್ತೇ ಸರ್ವರೂಪಿಣೇ |
ರಮ್ಯಾಯ ವಲ್ಲಭಾಕ್ರಾಂತದೇಹಾರ್ಥಾಯ ವಿನೋದಿನೇ || ೨೪ ||
ನಮಃ ಪ್ರಸನ್ನದುಷ್ಟಾಪಸೌಭಾಗ್ಯಫಲದಾಯಿನೇ |
ತನ್ಮಹೇಶಾಯ ತತ್ತ್ವಾಯ ವೇದಿನೇ ಭವಭೇದಿನೇ || ೨೫ ||
ಮಹಾಭೈರವನಾಥಾಯ ಭಕ್ತಿಗಮ್ಯಾಯ ತೇ ನಮಃ |
ಶಕ್ತಿಗರ್ಭಪ್ರಬೋಧಾಯ ಶರಣ್ಯಾಯ ಶರೀರಿಣೇ || ೨೬ ||
ಶಾಂತಿಪುಷ್ಪಾಪ್ಪದಿಸಾಧ್ಯಾಯ ಸಾಧಕಾಯ ನಮೋ ನಮಃ |

ರವತ್ಕುಂಡಲಿನೀಗರ್ಭಪ್ರಬೋಧಪ್ರಾಪ್ತಶಕ್ತಯೇ || ೨೭ ||
 ತತ್ಸೋಟನಪಟುಪ್ರೌಢಪರಮಾಕ್ಷರರೂಪಿಣೇ |
 ಸಮಸ್ತವ್ಯಸ್ತಸಂಗ್ರಸ್ತರಶ್ಶಿಜಾಲೋದಯಾತ್ಮನೇ || ೨೮ ||
 ನಮಸ್ತುಭ್ಯಂ ಮಹಾಸೇನರೂಪಿಣೇ ವಿಶ್ವಗರ್ಭಿಣೇ |
 ರೇವಾರವಸಮುದ್ಯುತವಹ್ನಿಜ್ವಾಲಾವಭಾಸಿನೇ || ೨೯ ||
 ಘನೀಭೂತವಿಕಲ್ಪಾಂಧ್ಯವಿಶ್ವಬಂಧವಿಲಾಪಿನೇ |
 ಭೋಗಿನಿಸ್ಪಂದನಾರೂಢಪ್ರೌಢಮಾಲಬ್ಧಗರ್ವಿಣೇ || ೩೦ ||
 ನಮಸ್ತೇ ಸರ್ವಭಕ್ತಾಯ ಪರಮಾಮೃತಲೋಭಿನೇ |
 ನಭಕೋಟಿಸಮಾವೇಶಭರಿತಾಖಿಲಸೃಷ್ಟಯೇ || ೩೧ ||
 ನಮಃ ಶಕ್ತಿಶರೀರಾಯ ಕೋಟಿದ್ವಿತಯಸಂಗಿನೇ |
 ಮಹಾವೋಹಸಮಾಕ್ರಾಂತಜೀವವರ್ಗವಿಬೋಧಿನೇ || ೩೨ ||
 ಮಹೇಶ್ವರಾಯ ಜಗತಾಂ ನಮಃ ಕಾರಣಬಂಧವೇ |
 ಸ್ತೇನೋನ್ಮೂಲನದಕ್ಷ್ಮೈಕತ್ರಿತಯೇ ವಿಶ್ವಮೂರ್ತಯೇ || ೩೩ ||
 ನಮಸ್ತೇಽಸ್ತು ಮಹಾದೇವನಾಮ್ನೇ ಪರಸುಧಾತ್ಮನೇ |
 ರುಗ್ಧ್ರಾವಿಣೇ ಮಹಾವೀರ್ಯ ರುರುವಂಶವಿನಾಶಿನೇ || ೩೪ ||
 ರುದ್ರಾಯ ದ್ರಾವಿತಾಶೇಷಬಂಧನಾಯ ನಮೋ ನಮಃ |
 ದ್ರವತ್ಯರರಸಾಸ್ವಾದಚರ್ವಣೋದ್ಯುಕ್ತಯೇ ನಮಃ || ೩೫ ||
 ನಮಸ್ತ್ರಿದಶಪೂಜ್ಯಾಯ ಸರ್ವಕಾರಣಹೇತವೇ |
 ರೂಪಾತೀತ ನಮಸ್ತುಭ್ಯಂ ನಮಸ್ತೇ ಬಹುರೂಪಿಣೇ || ೩೬ ||
 ತ್ರ್ಯಂಬಕಾಯ ತ್ರಿಧಾ ಮಾತಶ್ಚಾರಿಣೇ ಚ ತ್ರಿಚಕ್ರಷೇ |
 ಪೇಶಲೋಪಾಯಲಭ್ಯಾಯ ಭಕ್ತಿಭಾಜಾಂ ಮಹಾತ್ಮನಾಮ್ || ೩೭ ||
 ದುರ್ಲಭಾಯ ಮಹಾಕ್ರಾಂತಚೇತಸಾಂ ತು ನಮೋ ನಮಃ |
 ಭಯಪ್ರದಾಯ ದುಷ್ಟಾನಾಂ ಭವಾಯ ಭಯಭೇದಿನೇ || ೩೮ ||
 ಭವ್ಯಾಯ ತ್ವನ್ಮಯಾನಾಂ ತು ಸರ್ವದಾಯ ನಮೋ ನಮಃ |
 ಅಣೂನಾಂ ಮುಕ್ತಯೇ ಘೋರಘೋರಸಂಸಾರದಾಯಿನೇ || ೩೯ ||
 ಘೋರಾತಿಘೋರಮೂಢಾನಾಂ ತಿರಸ್ಕರ್ತೇ ನಮೋಽಸ್ತು ತೇ |
 ಇತ್ಯೇವಂ ಸ್ತೋತ್ರರಾಜೇಂದ್ರಂ ಮಹಾಭೈರವಭಾಷಿತಮ್ || ೪೦ ||

ಯೋಗಿನೀನಾಂ ಪರಂ ಸಾರಂ ನ ದದ್ಯಾದ್ಯಸ್ಯ ಕಸ್ಯಾಚಿತ್ |
ಅದೀಕ್ಷಿತೇ ಶರೇ ಕ್ರೂರೇ ನಿಸ್ಸತ್ಯೇ ಶುಚಿವರ್ಜಿತೇ || ೫೧ ||
ನಾಸ್ತಿಕೇ ಚ ಖಲೇ ಮೂರ್ಖೇ ಪ್ರಮತ್ತೇ ವಿಲುಪ್ತೇಽಲಸೇ |
ಗುರುಶಾಸ್ತ್ರಸದಾಚಾರದೂಷಕೇ ಕಲಹಪ್ರಿಯೇ || ೫೨ ||
ನಿರ್ದಯೇ ಚುಂಬಕೇ ಕ್ಷುದ್ರೇ ಸಮಯಘ್ನೇಽಥ ದಾಂಭಿಕೇ |
ದಾಕ್ಷಿಣ್ಯರಹಿತೇ ಪಾಪೇ ಧರ್ಮಹೀನೇಽಥ ಗರ್ವಿತೇ || ೫೩ ||
ಪಶೂನಾಂ ಸನ್ನಿಧೌ ದೇವಿ ನೋಚ್ಚಾರ್ಯಂ ಸರ್ವಥಾ ಕ್ಷಚಿತ್ |
ಅಸ್ಯ ಸಂಸ್ಕೃತಮಾತ್ರಸ್ಯ ವಿಘ್ನಾ ನಶ್ಯಂತಿ ಸರ್ವಶಃ || ೫೪ ||
ಗುಹ್ಯಕಾ ಯಾತುಧಾನಾಶ್ಚ ವೇತಾಲಾ ರಾಕ್ಷಸಾದಯಃ |
ಡಾಮರಾಶ್ಚ ಪಿಶಾಚಾಶ್ಚ ಕ್ರೂರಸತ್ತಾಶ್ಚ ಪೂತನಾಃ || ೫೫ ||
ಬ್ಯಾಧಿದುರ್ಭಿಕ್ಷದೌರ್ಭಾಗ್ಯಮಾರಿಮೋಹವಿಷಾದಯಃ |
ಗಜವ್ಯಾಘ್ರಾದಯೋ ದುಷ್ಪಾಃ ಪಲಾಯಂತೇ ಚ ಸರ್ವಶಃ |
ಸರ್ವೇ ದುಷ್ಪಾಃ ಪ್ರಣಶ್ಯಂತಿ ಇತ್ಯಾಜ್ಞಾ ಪಾರಮೇಶ್ವರೀ || ೫೬ ||
|| ಇತಿ ಅಘೋರಸ್ತೋತ್ರಂ ಸಮಾಪ್ತಮ್ ||
|| ಶುಭಮಸ್ತು ||

Encoded by Sivakumar Thyagarajan Iyer shivakumar24 at gmail.com
Proofread by Sivakumar Thyagarajan Iyer, PSA Easwaran

—
Aghoramurti Stotram

pdf was typeset on January 14, 2020

—
Please send corrections to sanskrit@cheerful.com

